

निदिध्यासन पुं. (तत्.) दे. निदिध्यास।

निदेश पुं. (तत्.) 1. यह कहना, बताना, समझाना अथवा आदेश देना कि अमुक काम या बात इस या इस रूप में हो, आज्ञा, कथन, निर्दिष्ट बात 2. प्रशा. अधिकारपूर्वक दिया गया आदेश directive 3. पथ-प्रदर्शन के लिए दिए गए संकेत। direction

निदेशक पुं. (तत्.) 1. कोई काम कैसे, कहाँ, कब और किसके द्वारा किया जाएगा इस संबंध में अंतिम आदेश देने वाला व्यक्ति 2. प्रशा. किसी सरकारी कार्यालय, संस्थान, शिक्षण अथवा अन्य प्रकार की संस्था का शीर्षस्थ अधिकारी director 3. वाणि. किसी कंपनी के शेयर धारकों द्वारा कंपनी के नीति-निर्धारण तथा कार्य-निर्देशन के लिए एक निश्चित अवधि के लिए चुना गया या चुने गए व्यक्ति जो कंपनी के काम काज का प्रबंध करें। वि. कहीं कहीं पर्याय के रूप में निर्देशक (जैसे फिल्मों में) और संचालक शब्दों का प्रयोग भी प्रचलन में है।

निदेशक मंडल पुं. (तत्.) वाणि. शेयर धारकों द्वारा चुने गए व्यक्तियों का समुदाय जो कंपनी के प्रबंध का काम-काज देखते हैं, कंपनी के निदेशकों की समिति। board of directors

निदेशक सिद्धांत पुं. (तत्.) सरकार किसी उच्चस्तरीय सरकारी निकाय अथवा सक्षम प्राधिकरण द्वारा किसी कार्यक्रम या कार्य विशेष को पूरा करने के लिए अथवा निर्धारित लक्ष्य को प्राप्त करने के लिए, निर्धारित सिद्धांत जिनको आदेशों की तरह मानकर, उनके अनुसार भावी कार्रवाई की जानी अपेक्षित होती है। directive principle

निदेशन पुं. (तत्.) 1. निदेशक का कार्य दे. निदेशक 2. निदेश।

निदेशानुसार वि. (तत्.) पहले से जारी निदेश, आज्ञा या आदेश के अनुसार दे. निदेश।

निदेशालय पुं. (तत्.) निदेशक का कार्यालय, निदेश अथवा निदेशन का केंद्र। directorate

निदेशित अर्थव्यवस्था स्त्री. (तत्.) ऐसी अर्थव्यवस्था जो किन्हीं विशिष्ट उद्देश्यों से या

विशिष्ट राजनीतिक कारणों से किसी एजेंसी या अभिकरण के मार्गदर्शन और पर्यवेक्षण में विशिष्ट दृष्टिकोण से निर्धारित नियमों और विनियमों के अनुसार चलाई जाए उदा. किसी राज्य द्वारा अपने किसी इलाके में सकारण अधिक पूंजी निवेश की अनुमति देना।

निदेशी वि. (तत्.) निदेश देने वाला।

निद्रा स्त्री. (तत्.) प्राणियों की, सामान्यतया रात्रि में, अवस्था विशेष, जिसमें स्नायुतंत्र अत्यंत धीमा या लगभग मंद हो जाता है, आँखें बंद हो जाती हैं, शरीर और इंद्रियाँ शिथिल और लगभग चेतनाशून्य हो जाती हैं, नींद।

निद्राकारी वि. (तत्.) आयु. 1. ऐसी वस्तु या दवा जिसके सेवन से नींद आ जाए, निद्रापक उदा. कांपोज 2. स्वापक।

निद्राचलन पुं. (तत्.) मनो. नींद में चलना या कभी-कभी ऐसे कार्य करना जो जाग्रतावस्था में किए जाते हैं, निद्राभ्रमण।

निद्राचिकित्सा स्त्री. (तत्.) आयु. नींद द्वारा किसी रोग को दूर करने की प्रक्रिया, नींद द्वारा स्वास्थ्य लाभ।

निद्रापक पुं. (तत्.) दे. निद्राकारी।

निद्राभंग पुं. (तत्.) नींद का टूटना, जाग जाने की अवस्था।

निद्राभ्रमण पुं. (तत्.) दे. निद्राचलन।

निद्रायमान वि. (तत्.) वह जो सो रहा हो, जो नींद में हो, निद्रिल, जिसे नींद आने वाली हो, निद्रायमाण।

निद्रारोग पुं. (तत्.) 1. आयु. जब आसपास की परिस्थितियाँ थोड़ी भी अनुकूल हों तब ही, और बार-बार, गहरी नींद में चले जाने का रोग 2. अतिनिद्रा रोग, अतिस्वाय।

निद्रालस वि. (तत्.) जो निद्रा के आक्रमण के कारण सुस्त हो, तंद्रालु।

निद्रालु पुं. (तत्.) 1. निद्राशील, जो नींद में हो पुं. 2. भगवान विष्णु का एक नाम।